



M I N U T I

LAQGHA TAL-KUNSILL LOKALI FLORIANA

IS-SEBA' LEGISLATURA

LAQGHA NUMRU 25

11 ta' Jannar 2017

Il-Kunsill Lokali Floriana Itaq' fl-Uffiċċju Amministrattiv tiegħu li jinsab fl-indirizz 15 Pjazza Emanuel S Tonna, il-Furjana, fil-5:00 ta' filgħaxija.

PREŻENTI :-

Is-Sinjorina Davina Sammut Hili	(DSH)	Sindku
Is-Sur Vince Borg	(MP)	V/Sindku
Is-Sur James A Ellul	(JAE)	Kunsillier
Is-Sur Albert Demarco	(AD)	Kunsillier
Is-Sur Anthony Grech Sant	(AGS)	Kunsillier

Membri tal-Pubbliku 0

UFFIĊJAL PREŻENTI :-

M' Lourdes Lautier Segretarju Eżekuttiv

M I N U T I

Is-Sindku Davina Sammut Hili presediet il-laqgħa.

25.1 QARI TAL-ITTRI TA' APOLOĠIJI

25.1.1 Ma kienx hemm ittri ta' apoloġiji riċevuti.

25.2 QARI U APPROVAZZJONI TAL-MINUTI

25.2.1 Is-Sindku resqet il-minuti tal-erbgha w għoxrin (24) laqgħa tal-Kunsill li ġew iċċirkulati minn qabel u għaldaqstant ġew unanimament ikkunsidrati bħala moqrija.

25.2.1.1 Il-Kunsillier JAE ressaq mozzjoni isskondata mill-Viçi Sindku VB favur l-approvazzjoni tal-minuti imsemmija f' 25.2.1. Il-Kunsillier AGC ma setax jivvota peress li ma kienx għadu elett fi żmien li saret dik il-laqqgħa, allura astjena waqt it-teħid tal-vot.

Ittieħed vot bir-riżultat ikun

Favur	-	3	(DSH, VB, JAE)
Kontra	-	0	
Astensjoni	-	1	(AGS)

Sussegwentement il-minuti tal-laqqgħa ġew ifirmati mis-Sindku DSH u mis-Segretarju Eżekuttiv MLL.

25.3 KUNSILLIER ANTHONY GRECH SANT – ĠURAMANET TAL-ĦATRA

Il-Kunsillier is-Sur Anthony Grech Sant ippreżenta l-Ġurament tal-Ħatra tiegħu meħud quddiem Kummissarju tal-Ġustizzja.

Il-membri preżenti laqqgħu lill-Kunsillier is-Sur Anthony Grech li kien għadu kemm ġie elett minflok Dr Matthew Paris u awgurawlu ħidma u suċċess fi ħdan il-Kunsill waqt li sellmu lil Dr Paris u irringrazzjawh għal ħidmiethu u awgurawlu suċċess. Is-Sindku DSH iddelegatlu id-dekasteru tal-isport li issa ġie rilaxxat mid-dekasteru tal-Kunsillier JAE.

25.4 PUNTI MILL-MINUTI

25.4.1 SINJALI HERITAGE TRAIL

Il-Kunsillier JAE staqsa dwar is-sinjali tal-Heritage Trail.(24.3.2)

Ġie nfurmat li għadhom qed jingabru l-kwotazzjonijiet, Ġie rimarkat li peress li kienu saru tal-ħadid fondut ma setgħux jissewewwew għalhekk ġie meħud in konsiderazzjoni li ma jerggħux jiġu ordnati tal-ħadid fondut.

25.4.2 XIRI TA' KOTBA GĦALL-KULLEĠĠ SAN ĠORĠ PRECA SKOLA PRIMARJA TAL-FLORIANA.

Il-Kunsilliera staqsew jekk kienx hemm aġġornament dwar xiri tal-kotba bil-Malti għall-iskola San Ġorġ Preca mill-Kunsill li jkunu jirriflettu ortografija moderna b' nefqa ta' mhux aktar minn €300. (24.4.3).

Is-Surmast f' korrispondenza ma' MLL infurmha li hu kien ser jikkonsulta mas-Sur Mark Zammit (National Literacy and Support Unit) u wara l-parir li jingħata jiġu ordnati l-kotba b'arranġament tas-Sur Zammit ma' suppliers ta' dawn il-kotba u l-invoice tinbagħat lill-Kunsill.

Il-Kunsill qabel u aċċetta din il-proposta u ser ikun avżat b' din id-deċiżjoni s-Surmast.

Is-Segretarju Eżekuttiv għanda tagħmel kuntatt mal-Kap tal-iskola u jekk hemm bżonn ma' xi għaqda tal-Malti sabiex jittieħed parir dwar x' kotba għandhom

jinxtraw biex ikun żgurat li dawn ikun jikkumplimentaw il-linji li timxi magħhom din l-iskola fit-tagħlim tal-lingwa Maltija.

NB F' dan il-ħin il-5:08, daħal il-Kunsillier is-Sur Albert Demarco.

25.4.3 IN-NIĊĊA FIT-TELĠHA TAL-KURĊIFISS

Il-Kunsillier JAE staqsa jekk kienx hemm aġġornament dwar il-dawl tan-Niċċa fit-Telgħa tal-Kurċifiss (25.5.5) u ġie nformat li hemm komunikazzjoni ma' ARMS u EneMalta sabiex ikun possibbli li l-Kunsill jassumi l-ħlas tal-kontijiet tad-dawl ta' din in-niċċa minflok missier is-Sur Pierre Azzopardi.

Il-Kunsillier AD laħaq indaga mal-ARMS li peress li l-kont kien qed ikun jgħajjat lil 'The Tenant', is-sistema komputerizzata ma tarafx il-kont peress l-isem TENANT hu vag. Irid jinholoq isem fitizju biex is-sistema tirrikonoxxi numru tal-Identita'.

Peress li sal-lum mhux magħruf sid din in-niċċa, tista' jsir dikjarazzjoni ġuramentata quddiem Kummissarju tal-Ġustizzja dwar dan il-fatt u jiġi ndikat l-indirizz tal-Kunsill bħala l-lok ta' fejn ser jiġi mpustat il-kont.

25.4.4 ZEBRA CROSSING FI PJAZZA SAN KALĊIDONJU

Il-Kunsillier JAE staqsa jekk kienx hemm aġġornament dwar ir-rikjesta li saret mis-Sur Bezzina, *Chairman* tal-Bord tal-Immaniġġjar u l-Amministrazzjoni fi ħdan l-Uffiċċju tal-Arbitru għas-Servizzi Finanzjarji, li għandhom l-ufficini fil-Floriana fi Pjazza San Kalċidonju, eżatt malli titla' t-telgħa ta' Sa Maison, fejn kien talab li ssir *pedestrian crossing* viċin l-uffiċċji tagħhom peress li jmorru hemm numru ta' nies partikolarment anzjani.

VB kien irrimarka li setgħa ġia kien hemm process mibdi ma' Transport Malta madwar sitt snin ilu biex issir *zebra crossing* hemm, allura saret riċerka biex ikun magħruf jekk kienx hemm process mibdi iżda ma nstab xejn fil-Kunsill.

Sadanitant sar tentattiv ta' komunikazzjoni mas-Sur Ivan Pierre Vella minn Transport Malta iżda għadu ma rrispondiex. Għandhom isiru tentattivi oħrajn biex ikun hemm komunikazzjoni miegħu.

25.4.5 KONKI VOJTA

Il-Kunsillier JAE staqsa jekk kienx hemm aġġornament għar-rikjesta li jitħwalu sigar fil-konki vojta (24.6.1) li hemm fuq il-bankina faċċa tal-Kunsill peress li dawn huma ta' periklu għal min ikun miexi fuq din il-bankina.

Ġie nformat li saret komunikazzjoni ma' ELS kif ukoll reminder sabiex jitħwalu sigar jew arbuxelli fihom bħal xi *ficus* li jkunu nqalgħu minn bnadi oħra jew xi arbuxel bħal *plumbago*, *pittisporum* jew *żebbuġ* bl' intenzjoni li malajr kemm jista' jkun jitneħħa l-periklu li xi ħadd jaqa f' xi konka minnhom.

25.4.6 SKEMA TA' PARKEĠĠ ĠHAR-RESIDENTI

Filwaqt li ġew ordnati l-istickers, is-Segretarju Eżekuttiv infurmat li l-NSTS offriet żewġ student għall-aħħar ta' Jannar / bidu ta' Frar li ser ikunu jistgħu jgħinu fil-proċess tat-tqassim tal-istickers flimkien mal-istaff tal-Kunsill. Il-Viċi Sindku VB issuġerixxa li f' każ li jkun hemm bżonn l-istaff ikunu mitluba jaħdmu *overtime* fil-għaxijiet u s-Sibt. L-istickers ser jitqassmu b' ordni skond il-kunjom.

Il-Kunsillier AGS issuġerixxa li l-iskema tal-parkeġġ fil-Floriana għanda tkun simili ta' dik addotata fil-Belt Valletta favur il-konvenjenza tar-residenti; pero ġie nfurmat li l-iskema ntuzata fil-Floriana hija bażata fuq regolamenti ta' parkeġġ maħruġa minn Transport Malta (TM).

Is-Sindku DSH qalet li hekk kif toħroġ skema simili tal-Belt Valletta minn TM, il-Kunsill Lokali tal-Floriana japplika għaliha.

Hawnhekk is-Sindku DSH rrimarkat li minn informazzjoni li waslitilha dwar xogħol il-Wardens, il-bieraħ inħarġu 15-il ċitazzjoni waqt li sa dalgħodu kienu nħarġu tlieta.

25.5 KOMUNIKAZZJONI MIS-SINDKU

25.5.1 LAQĠHA MAL-MEUSAC DWAR ĊIRKOLARIJET

Il-Kunsill kien irċieva diversi notifiki mingħand il-MEUSAC, partikolarment dwar European Regional Development Fund, Europe for Citizens, Urbact Good Practice Calls, New Funding Opportunities under ERDF u Erasmums+ Funding Programme. (għal żagħżagħ sa 30 sena).

Il-Kunsill żamm laqgħa mal-MEUSAC fejn ġew diskussi l-opportunitajiet li seta' hemm a beneficiċċju tal-Kunsill. Għal din il-laqgħa attendew DSH, JAE u MLL.

Il-Kunsill mhux ser japplika għal issa għal xi l-opportunitajiet minn dawn peress li sakemm l-applikazzjonijiet jiġu proċessati, ikun tard wisq għall-okkazjoni li jkunu intenzjonati għalihom.

Hemm mil-ħsieb li l-Kunsill japplika għal Europe for Citizens sa l-aħħar ta' Settembru sabiex is-sena d-dieħla jistieden lis-Sindku ta' Macerata u oħrajn għall-festa ta' San Publiju.

Fl-istess ħin b' Erasmus + jinġiebu xi żagħżagħ minn Macerata għal xi ftit jiem waqt li jiġi ppreżentat lilhom seminar ta' xi ġurnata b' tema Furjaniza.

Permezz ta' sejħa oħra, il-Kunsill jista jirranġa xi propjeta tiegħu li tippromvovi il-Floriana turistikament mill-att kulturali u storiku. JAE ippropona li jkellm lil xi studenti tal-arkitettura li kienu ppreżentaw proġett fuq Pjazza Papa Gwanni XXIII.u jikkomunika mal-Professor Alex Torpiano.

DSH semmiet li kieku l-Loġoġ ta' Triq Sant' Anna jkun ħaqqhom li jiġu restawrati pero' dawn jaqgħu taħt il-Gvern ċentrali.

25.5.2 ST PATRICK' S DAY FIL-FLORIANA - 19 TA' MARZU 2017

Is-Sindku DSH infurmat lil membri prezenti li wara li ġie nominat is-sotto-kumitat fil-laqqgħa preċedenti (24.12.1), il-membri tiegħu iltaqgħu għall-ewwel darba fid-9 ta' Jannar 2017 fejn ġie deċiż li jintalbu sponsorships biex din l-attività tkun ta' suċċess. It-tieni laqqgħa ser tinżamm fil-25 ta' Jannar 2017.

25.5.3 SOTTO-KUMITATI

Is-Sindku DSH fakkret li kull sotto-kumitat għandu jsegwi proċeduri stabbiliti. Trid titqassam agenda ħamest ijiem qabel kull laqqgħa u jittieħdu l-minuti waqt il-laqqgħa.

Il-minuti għandhom jiġu pprezentati lill-Kunsill sabiex kull proposta li tkun saret mis-sotto-kumitat tiġi kunsidrata u approvata jew le mill-Kunsill.

Kull sotto-kumitat għandu jkollu segretarju u għandhom jiġu mfakkra li jridu jiżguraw li jsegwu proċeduri stabbiliti waqt il-laqqgħat tagħhom..

25.5.4 FESTA LITURĠIKA TA' SAN PUBLJU – 20 TA' JANNAR 2017

Is-Sindku DSH rreferit għall-korrispondenza mibgħuta mis-Sur Stephen Tonna għan-nom tal-Arċipriet, fejn saret taf b' diżappunt, li fil-21 ta' Jannar 2017, il-Grupp Ħidma San Publju kien qed jorganizza ikla fl-istess jum li l-Kunsill minn dejjem organizza attività' fejn jingħata rikonoxximent lil dawk li jkun taw sehemhom b' dedikazzjoni f' ġieh il-Floriana u l-Furjanizi.

Għal din ir-raġuni, il-membri prezenti qablu li għal din is-sena l-attività tal-Kunsill tinżamm fl-20 ta' Jannar 2017 filwaqt li wrew id-diżappunt tagħhom għal dan it-tibdil.

Intant, is-Segretarju Eżekuttiv informa l-membri li l-inviti intbagħatu fit-2 ta' Jannar 2017.

25.5.5 ĊIRKOLARIJET

Is-Sindku rreferiet għal numru ta' Ċirkolari u Avviżi li ntbgħatu lill-Kunsill u li ġew iċċirkolati lill-membri kollha.

DLG Ċirkolari Nru	Suġġett
50/2016	Sejġiet għall-Offerti/Kuntratti dwar Manutenzzjoni tad-DAwl fit-Toroq
1/2017	Funzjoni dwar iż-Żamma fi Stat Tajjeb u Manutenzzjoni tat-Toroq
2/2017	Tqegħid ta' CCTV Cameras f' Latrini Pubbliċi

LCA Ċirkolari Nru	Suġġett
	It-Tifel fejn mar ?
3/2017	Laqqgħa Plenarja
4/2017	Group Health Insurance Policy
5/2017	Assikurazzjoni tal-Flus 2017

25.5.6 KORRISPONDENZA MAL-ONOR DR DEBORAH SCHEMBRI

Is-Sindku DSH ikkorrispondiet ma' l-Onorevoli DR Deborah Schembri fil-bidu ta' Jannar 2017 wara li kienet inżammet laqgħa fl--24 ta' Novembru, 2016. Intbagħtet l-mozzjoni li l-kunsill lokali ppreżenta sabiex il-lokalità tal-Floriana tiġi inkluża fir-rigenerazzjoni taż-Żona tal-Kapitali jew b'mod individwali fejn ukoll ġie enfasizzata l-ħtieġa għat-twertieq ta' dan il-pjan.

Intbagħtet ukoll pjanta tal-kamra li tinsab fejn hu magħruf Taħt il-Forka fejn qed isir abbuż mid-droga hemm, u semmiet li kienet ix-xewqa tal-Kunsill li din il-kamra titwaqqa' sabiex ikun tentattiv li jitnaqqas l-abbuż tad-droga u fl-istess waqt tikber iż-żona rikreattiva għar-residenti.

25.6 TWEĠIBIET GĦALL-MISTOQSIJET TAL-KUNSILLIERA

25.6.1 Ħajt ta' Taħt il-Forka

Il-Kunsillier JAE staqsa jekk jistax isir *cladding* mal-ħajt li hemm biswit is-sur ta' Taħt i-Forka sabiex ma jkunx jgħati fil-għajn daqshekk.

Ġie nformat li sal-lum il-Kunsill għadu qed jistenna risposta mis-Sovrintendenza tal-Patrimonju u Kultura.

25.7 RAPPORTI

25.7.1 Ma kienx hemm materji diskussi.

25.8 MATERJI / RAPPORTI U MINUTI TAL-KUMITATI / SOTTOKUMITATI

25.8.1 Ma kienx hemm materji diskussi.

25.9 KUNSIDERAZZJONI U APPROVAZZJONI TAL-ISKEDA TA' PAGAMENTI U MATERJI FINANZJARJI. OĦRA

25.9.1 SKEDA TA' PAGAMENTI

25.9.1.1 Is-Sindku DSH ippreżentat l-iskeda ta' pagamenti bir-referenza 20/07 għall-approvazzjoni.

25.9.1.2 JAE u AGS astjenew peress li kellhom konflikt t' interess fil-pagamenti taç--*Cheque* numru 13904.

25.9.1.3 Wara mozzjoni mressqa mill-Viçi Sindku VB u ssekondata mill-Kunsillier AD, ittieħed vot favur l-approvazzjoni tal-ħlasijiet ta' kontijiet indikati fl-iskeda tal-pagamenti imsemmija - eskluż dak il-ħlas fejn kien hemm l-astensjonijiet imsemmija tal-Kunsilliera JAE u AGS, bir-riżultat ikun favur unanimament.

Ittieħed vot bir-riżultat ikun

Favur	-	3	(DSH, VB, AD)
Kontra	-	0	
Astensjonijiet	-	2	(JAE, AGS) (<i>Cheque</i> numru 13904)

25.9.2 APPRAISAL TAL-ISTAFF

Tressqu l-*appraisals* ta' erbgħa mill-istaff tal-Kunsill kif ukoll tas-Segretarju Eżekuttiv li ġew ikkunsidrati mill-membri preżenti.

Ġie deciż unanimament li l-istaff jingħataw performance bonus ta' 6%.

Meta l-membri preżenti waslu biex jikkunsidraw l-appraisal tas-Segretarju Eżekuttiv, f' dan il-ħin is-Segretarju Eżekuttiv ħarġet mis-sala waqt li l-membri preżenti ideċidew unanimament li għandha tingħata performance bonus ta' 10%. Is-Segretarju Eżekuttiv reġgħet daħlet fis-sala.

Mozzjoni **MOZZJONI MRESQA MIS-SINDKU – TIBDIL FL-ORDNI TAX-XOGĦOL TAL-AĠENDA**

Is-Sindku DSH resqet mozzjoni sabiex tinbidel l-ordni tax-xogħol tal-Aġenda u jiġu diskussi il-materji f' din l-ordni :-

25.9.3 Estimi Finanzjarji 2017 u Laqgħa Annwali tal-Lokalita'

25.9.3.1 Approvazzjoni tal-Estimi Finanzjarji

25.11.1 Collection of Bulky Refuse from the Floriana Community, in an environmentally friendly manner

25.11.2 Servizz ta' Tender Co-ordinator

25.11.3 Tender – Gabbana fi Ġnien Re George V

Il-mozzjoni ġiet sekondata mill-Viċi Sindku VB.

Il-membri kollha qablu unanimament sabiex tinbidel l-Ordni tax-Xogħol tal-Aġenda f' dik is-sekwenza.

25.9.3 **ESTIMI FINANZJARJI 2017 U LAQGĦA ANNWALI TAL-LOKALITA'**

Il-laqgħa annwali tal-lokalita' fejn ġew preżentati l-Estimi Finanzjarji 2017 inżammet fit-28 t' Diċembru 2016 fis-7:00, wara l-quddies, fis-Sala tal-Kunsill li setgħu jattendu għaliha persuni li jidhru fir-Registru Elettorali. Ir-residenti ġew infurmati individwalment permezz ta' flyer filwaqt li tħabbret ukoll fil-Gazzetta tal-Gvern kif ukoll reklamata fuq il-mezzi tal-media.

Attendew biss sitt residenti waqt li l-għaqdiet lanqas bagħtu rappreżentant.

Illum ġie preżentat ir-rapport tal-imsemmija laqgħa u ġew innotati l-ilmenti u s-suġġerimenti tal-pubbliku preżenti.

Resident ressaq proposta ta' Dog Park biswit il-Head Quarters tal-Iscoots. Is-Sindku intant kienet laħqet iddiskutiet din il-proposta mal-Onorevoli Dr Jose' Herrera din il-ġimgħa u wiegħed li l-Ministeru tiegħu kien ser jikkonsidra din it-talba.

Intalbet minn resident tabella li turi d-deficit tal-Kunsill mill-2011 sal-lum u li hi murija hawn taħt, ie :-

Sena	Deficit
2010	€ 61,580.00
2011	€ (108,328.00)
2012	€ (116,250.00)

2013	€	(65,894.00)
2014	€	(85,429.00)
2015	€	(33,010.00)

Residenta rrimarkat li għandu jsir użu aktar ta' mobile camera biex tiġi ndirizzata il-problema ta' skart mormi illegalment.

Issuġġerit ukoll li meta terġa' tinfetaħ il-mina tat-tren, ikun żgurat li n-niżla ma' tkunx ta' periklu għal min jużha.

25.9.3.1 APPROVAZZJONI TAL-ESTIMI FINANZJARJI

Tresqet mozzjoni mill-Viċi Sindku VB għall-approvazzjoni tal-Estimi li giet issekondonata mill-Kunsillier JAE, filwaqt li ittieħed vot bir-riżultat ikun :-

Favur	-	3	(VB, JAE, AD,)
Kontra	-	0	
Astensjonijiet	-	1	(AGS)

Intant ser isir elenku ma' l-Estimi Finanzjarji dwar iż-żamma fi stat tajjeb u l-manutenzjoni tat-toroq a bażi taċ-Ċirkolari DLG 1/2017.

25.11.1 COLLECTION OF BULKY REFUSE FROM THE FLORIANA COMMUNITY, IN AN ENVIRONMENTALLY FRIENDLY MANNER

Saret l-aġudikazzjoni tal-imsemmi tenderu l-bord irrakomanda lill-Kunsill li t-tender għandu jingħata lil Melchior Dimech DIMBROS peress li t-tenderer l-ieħor is-Sur Christopher Bezzina - allavolja offra servizz orħos - ma kellux vettura kif speċifikata fit-Tender ie EURO V.

Il-membri preżenti sostnew li meta jsir il-kuntratt tat-Tender, jiġi mniżżel in-numru tar-registrazzjoni tal-vettura li ser tintuża kif indikata fit-Tender.

Tresqet mozzjoni mill-Viċi Sindku VB li giet issekondonata mill-Kunsillier JAE, filwaqt li ittieħed vot favur l-approvazzjoni tar-rapport tal-kumitat tal-aġudikazzjoni bir-riżultat ikun :-

Favur	-	5	(DSH, VB, JAE, AD, AGS)
Kontra	-	0	
Astensjonijiet	-	0	

25.11.2 SERVIZZ TA' TENDER CO-ORDINATOR

Filwaqt li ġie deċiżli li jibqgħu jintużaw l-istess servizzi sakemm jingħataw t-tenders relattivi, il-membri preżenti qablu li jinħatar Tender Co-Ordinator biex jassisti lis-Segretarju Ezekuttiv fil-proċess tat-tenders temporanjament. Ġie maħtur is-Sur Svetlic Flores f' din il-pożizzjoni li ser jibda jithallas bir-rata ta' 15-il Ewro fis-siegħa.

Tresqet mozzjoni mis-Sindku DSH li giet issekondonata mill-Viċi Sindku VB, filwaqt li ittieħed vot bir-riżultat ikun :-

Favur	-	5	(DSH, VB, JAE, AD, AGS)
Kontra	-	0	

Astensjonijiet - 0

25.11.3 TENDER – GABBANA FI ĠNIEN RE GEORGE V

L-abbozz ta' dan it-tender qiegħed jiġi preparat mill-Avukat tal-Kunsill (25.11.5). Intant hemm appuntament fis-16 ta' Jannar 2017 sabiex jinbeda attwalment il-proċess biex il-Liċenzja tal-gabbana tinqaleb minn fuq isem is-Sur Brian Zammit għal fuq isem il-Kunsill.

Il-membri kollha preżenti qabblu unanimament li fil-formoli li ser jiġu sottomessi lil Malta Tourism Authority (MTA) f' dan il-proċess, il-Kunsill ser ikun rappreżentat minn MLL fil-kwalita' tagħha ta' Segretarju Eżekuttiv tal-Kunsill Lokali tal-Floriana u li jrid isir il-ħlas għal żewġ liċenzji immedjament mas-sottomissjoni ta' dawn id-dokumenti għand l-MTA, waħda għal-liċenzja biex jkun jista' jiġi servut '*wines and spirits*' u oħra' ta' *take away* li jammontaw komplessivament għal **€93.27**

Tresqet mozzjoni mis-Sindku DSH li ġiet issekondonata mill-Kunsillier JAE, filwaqt li ittieħed vot bir-riżultat ikun :-

Favur	-	5	(DSH, VB, JAE, AD, AGS)
Kontra	-	0	
Astensjonijiet	-	0	

Fis-5:50pm is-Sindku DSH talbet li tiġi skużata filwaqt li l-Viċi Sindku VB kompli jippresjedi l-laqqgħa.

25.10 MOZZJONIJIET / RAKKOMANDAZZJONIJIET;
Ma kienx hemm mozzjonijiet jew rakkomandazzjonijiet.

25.11 OFFERTI PUBBLIĊI U KWOTAZZJONIJIET

25.11.4 KWOTAZZJONI - STOP SIGN QRIB IL-KUNVENT TAL-KAPUĊĊINI

Kienet intalbet kwotazzjoni sabiex isir stop sign (24.3.3), ħdejn fejn kien hemm l-Island Sound. Koptasign ikkwotaw €140 biex isir dan is-sinjal.

Dan ix-xogħol ser ikun ko-ordinat ma' xogħol ta' tħaffir ta' trinka aktar l-isfel fit-triq sabiex wardens jitqabbd u darba biss filwaqt li t-triq tingħalaq darba u jiġu frankati spejjeż u inkonvenjent tat-traffiku.

25.11.5 FUNTANI

Saret komunikazzjoni ma' kumpaniji stabbiliti u ambaxxati (24.4.7) li joperaw f' dawn l-inħawi biex saret indaġini jekk humiex lesti li jisponserjaw xi funtana.

Fil-fatt ambaxxata ġia wriet interess li tkun sponsor filwaqt li diġa' qed jintalbu kwotazzjonijiet għal xogħol ta' qafas ta' xibka galvanizzata biex jitpoġġew u jintrabtu x-xitel fuqhom.

25.12 ATTIVITAJIET

25.12.1 FESTA NAZZJONALI TAL-LOGHOB TAN-NHAR TAL-ART MEKKANIŻŻAT

Il-Kunsillier JAE informa l-membri li peress li l-filmat bid-drone li ttiehed is-sena l-oħra kien intilef waqt incident tat-traffiku li kellu l-operatur, din is-sena ser jerġa' jinġibed.

Din is-sena li ser ikun hemm aktar parteċipanti filwaqt li l-membri qablu li jiġu pubblikati t-tenders relattivi.

Hemm li ħsieb li tinħaraq kaxxa nfernali minn fuq il-bejt tal-każin tal-futball pero l-Kunsillier AGS ġibed l-attenezzjoni sabiex l-ewwel jiġi konfermat dan hux possibbli peress li fl-istess każin ser ikun għaddej xogħol strutturali.

Hemm skedata laqgħa mal-organizzatur is-Sur Noel Castillo nhar it-Tnejn 16 ta' Jannar 2017.

25.12.2 ATTIVITA' JUM IL-FLORIANA - 21 T' APRIL 2017

Kien ġie deċiż fil-laqgħa preċedenti li din l-attività ssir jew fis-Sala Robert Sammut, jew għand il-Kapuċċini jew fis-sala mal-Kappella ta' Sarria.

Il-Kunsill ġie nformat li s-Sala Robert Sammut ma kienitx disponibbli dakinhar.

Saret komunikazzjoni mal-Patrijiet tal-Kapuċċini tal-Floriana sabiex din l-attività ssir fil-Kunvent tagħhom. Huma offrew tlett postijiet fejn tista' ssir.

1. Jew fit-terrazzin li għandhom fuq is-swar jekk it-temp ikun jippermetti u la darba din l-attività' ser isir fl-aħħar t' April allura t-tempi jkun ġeneralment tajjeb;
2. Jew fis-Sala fejn isiru l-bazaars mal-ġenb tal-kunvent; jew
3. F' sala isfel fil-kennierja li hi aċċessibbli bit-taraġ biss.

Dawk preżenti komplew isemmu aktar postijiet fejn setgħet issir pero' ġew infurmati li d-deċiżjoni fuq il-postijiet kienet ittiehdet fil-laqgħa ta' qabel.

Id-diskussjoni dwar il-lok ser tkompli fil-laqgħa li jmiss.

Il-Viċi Sindku semma li jrid jinħatar bord ta' għażla li jfhejju r-rikomandazzjonijiet.

Il-Kunsillier JAE irrikomanda li ċ-Chairperson tkun Jane Farrugia peress li mhiex affiljata ma' l-ebda għaqda Furjaniza, jew lil Mary Roberts jew Dr Matthew Paris u lil Kunsillier AD.

Il-kompożizzjoni formali tal-bord tal-għażla ssir fil-laqgħa li jmiss.

Irid ikun aċċertat li min ikun fuq dan il-bord ma jikkostitwix konflitt t' interess.

Jingħataw trophies bħas-soltu u jinżamm l-istess grupp ta' unuri.

Il-gruppi tal-lokal ikun mitluba jinnominaw persuna jew il-gruppi flimkien jinnominaw xi grupp.

Għanda tissejjaħ laqgħa nformali fil-Kunsill.

25.13 KORRISPONDENZA

25.13.1 ĦARĠA GĦAL GĦAWDEX – UFFIĊĠJU PARROKJALI – 29 TA' JANNAR 2017

Saret riferenza għall-korrispondenza mibgħuta mis-Sur Stephen Tonna tas-27 ta' Diċembru 2017 u dik tat-3 ta' Jannar 2017 li kiteb għan-nom tal-Arċipriet tal-

Floriana, dwar mawra għal Għawdex organizzata mill-Grupp Hidma San Publuju fild-29 ta' Jannar 2017.

Din il-korrispondenza giet diskussa mill-Kunsill fejn gie approvat li din il-mawra tkun attivita' kongunta bejn il-Knisja Parrokjali u l-Kunsill Lokali.

25.13.2 TALBA GĦALL-PARKEĠĠ RISERVAT MILL-ARĊIPRIET

Saret riferenza għall-korrispondenza mibgħuta mis-Sur Stephen Tonna għan-nom tal-Arċipriet datata 6 ta' Jannar 2017 sabiex jingħata parkeġġ riservat. Ta' min jinnota li din il-materja kienet ġia giet diskussa mal-istess Arċipriet u anke mal-Viċi Arċipriet mas-Sindku u s-Segretarju Eżekuttiv. Kienet inbagħet ukoll korrispondenza minn Transport Malta fit-28 ta' Novembru 2016 fejn il-Kunsill intalab jgħati kummenti għal *Guidelines for the Implementation of Traffic Management and Safety Measures and Temporary Diversions of Traffic* ippublikat f'Awwissu 2011 mill-Awtorita' tat-Transport u partikolarment Artikolu 5.7 - "Reserved Parking" u *Controlled Parking Schemes – Information Document for Local Councils* tal- 21 ta' 2002 mill-*Steering Committee for the Creation of Resident and Commercial Parking Schemes*. Skond parir legali meħud, minn dan id-dokument ma jirriżultax li hemm raġuni valida sabiex din it-talba tiġi milqugħa.

Pero, il-Kunsill illum talab li tinzamm laqgħa mal-Arċipriet fuq dan is-sugġett.

25.13.3 Talba għal rampa quddiem l-Istitut Kattoliku

F' korrispondenza tal-11 ta' Jannar 2017, il-Kummissjoni għad-Drittijiet ta' Persuni b' Diżabilita' informa l-Kunsill li sarilha lment li l-bankina biswit l-Istitut Kattoliku mhix aċċessibbli u li l-Kummissjoni obligata li tinvestiga l-ilmenti u talab lill-Kunsill biex jirrispondi kif bi ħsiebu jindirizza din is-sitwazzjoni.

Il-membri kkunsidraw li appik li jinbeda proġett (RWP1-1429/16) għat-tiswija ta' tlett toroq f' dawn l-inħawi li jinvolvi wkoll xogħol mill-Water Services Corporation cioe' Triq John Lopez, Triq Vilhena u Triq l-Isqof Mauro Caruana. Għalhekk għalissa ser issir rampa temporanja fil-kantuniera tal-Istitut Kattoliku.

25.13.4 Soċjeta' Filarmonika Vilhena

25.13.4.1 Waslet korrispondenza fid-9 ta' Jannar 2017 mis-Segretarju s-Sur Charles Saliba tas--Soċjeta' Filarmonika Vilhena fejn informa lill-Kunsill li ser isir kuncert fil-Knisja Arċipretali fl-4 ta' Frar 2017, taħt il-patroċinju tal-Eċċellenza Tagħha il-President ta' Malta. Dan il-kuncert huwa okkażżjoni kollettiva bejn l-għaqdiet Furjanizi u l-Kunsill u li qliegħ minnu ser imur għal Malta Community Chest Fund. Din is-senal-mistieden speċjali ser ikun it-tenur Frate Alessandro Brustenghi mill-Kunvent ta' Porziuncola f' Assisi.

Il-membri preżenti kkonfermaw li l-biljetti jkunu jistgħu jinxtraw mill-Kunsill pero ma talbu li ma jixxandarx in-numru telefoniku tal-Kunsill fuq ir-reklami għaliex il-Kunsill mhux involut biex jgħati nformazzjoni fuq il-kunċert lill-pubbliku fuq it-telefown.

25.13.4.2 Waslet korrisondenza fid-9 ta' Jannar 2017 mis-Segretarju s-Sur Charles Saliba tas--Soċjeta' Filarmonika Vilhena fejn talab il-konferma tal-Kunsill biex jingħata servizz tal-banda maqsuma f' żewġ rotot differenti f' Jum il-Floriana cioe' fit-23 t' April 2017, waħda timxi mal-Purċissjoni tas-Sagrament u l-oħra ddu mat-toroq. Il-Kunsill ikkonferma li jrid dan is-servizz.

25.13.4.2 F' korrisondenza oħra fid-9 ta' Jannar 2017 lis-Segretarju s-Sur Charles Saliba tas--Soċjeta' Filarmonika Vilhena offra li jipubblika reklam ta' paġna u bil-kulur fil-ktejjeb tal-festa 2017 publikat mill-imsemmija Soċjeta;, kif ukoll l-awgurju tal-Kunsill Lokali għal-Festa ta' San Publju.

25.14 TMIEM TAL-LAQGĦA U DATA TAS-SEDUTA LI JMISS

25.14.1 Il-laqqgħa ntemmet fis-19:40 u giet aġġornata għad-9 ta' Frar 2017 fil-17:00.

Minuti konfermati Ilum 9 ta' Frar 2017.

DAVINA SAMMUT HILI
Sindku

M' LOURDES LAUTIER
Segretarju Eżekuttiv